



Photo credits: © UNESCO/S. Chaiyasook and © UNESCO/R. Manowalailao



ກະຊວງສຶກສາທິການ ແລະ ກິລາ

ຄຸນສົມບັດ ແລະ ຈັນຍາບັນຂອງຄູ

ຊື່ສັດບໍລິສຸດ

ຮັກອາຊີບ

ຮັກແພງຜູ້ຮຽນ

ເປັນແບບຢ່າງນໍາໜ້າ

ພັດທະນາຕົນເອງ

ສະໜັບສະໜູນໂດຍ



United Nations
Educational, Scientific and
Cultural Organization

Bangkok Office
Asia and Pacific Regional Bureau
for Education



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

-----000-----



ກະຊວງສຶກສາທິການ ແລະ ກິລາ

ເລກທີ 1728 /ສສກ.ສຄ

ນະຄອນຫຼວງວຽງຈັນ, ວັນທີ 06 ພຶດສະພາ 2015

ຂໍ້ຕົກລົງຂອງລັດຖະມົນຕີ ວ່າດ້ວຍຄຸນສົມບັດ ແລະ ຈັນຍາບັນຂອງຄູ

ອີງຕາມ: ດໍາລັດຂອງນາຍົກລັດຖະມົນຕີວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງກະຊວງສຶກສາທິການ ແລະ ກິລາ, ສະບັບເລກທີ 282/ນຍ, ລົງວັນທີ 07 ກັນຍາ 2011.

ອີງຕາມ: ກົດໝາຍການສຶກສາ (ສະບັບປັບປຸງ) ເລກທີ 04/ສພຊ, ລົງວັນທີ 03/07/2014.

ອີງຕາມ: ດໍາລັດນາຍົກລັດຖະມົນຕີວ່າດ້ວຍລັດຖະກອນຄູ ສະບັບ ເລກທີ 177/ລບ, ລົງວັນທີ 5/4/2012.

ອີງຕາມ: ການສະເໜີຂອງກົມສ້າງຄູ.

ລັດຖະມົນຕີວ່າການກະຊວງສຶກສາທິການ ແລະ ກິລາຈຶ່ງຕົກລົງ:

ໝວດທີ I ບົດບັນຍັດທົ່ວໄປ

ມາດຕາ 1

ຈຸດປະສົງ

1. ເພື່ອໃຫ້ຄູໄດ້ຝຶກຝົນ, ພັດທະນາຕົນເອງໃຫ້ມີຄວາມໝັ້ນຄົນແໜ້ນທາງດ້ານການເມືອງ ແນວຄິດ, ມີຄວາມປະພຶດທາງດ້ານວິຊາຊີບຄູທີ່ຖືກຕ້ອງ ແລະ ມີການພັດທະນາວິທີສິດສອນຢ່າງຕໍ່ເນື່ອງ.
2. ເພື່ອປັບປຸງ ແລະ ຍົກສູງຈັນຍາບັນທາງດ້ານວິຊາຊີບຄູ.
3. ເພື່ອປົກປ້ອງສິດ, ຜົນປະໂຫຍດ ແລະ ກຽດສັກສີຂອງຄູ-ນັກຮຽນ.

ມາດຕາ 2

ຂອບເຂດການນຳໃຊ້

ຂໍ້ຕົກລົງ ສະບັບນີ້ ນຳໃຊ້ສຳລັບຄູທີ່ປະຕິບັດໜ້າທີ່ສິດສອນ, ຖ່າຍທອດຄວາມຮູ້, ສຶກສາອົບຮົມຜູ້ຮຽນຢູ່ໃນ ແລະ ນອກໂຮງຮຽນ, ສູນ ແລະ ສະຖານສຶກສາທັງພາກລັດ ແລະ ເອກະຊົນ ທີ່ຂຶ້ນກັບຂະແໜງການສຶກສາ ແລະ ກິລາ ແລະ ຂະແໜງການອື່ນໆ.

ມາດຕາ 3

ນິຍາມຄຳສັບ

- ▶ ຄຸນສົມບັດ: ໝາຍເຖິງພຶດຕິກຳທີ່ສະແດງອອກຂອງບຸກຄົນ, ກຸ່ມຄົນ ແລະ ສັງຄົມ; ນອກຈາກນັ້ນ, ຍັງໝາຍເຖິງຄວາມດີ, ຄວາມປະພຶດດີ, ຄຸນລັກສະນະປະຈຳຕົວ.
- ▶ ຈັນຍາບັນຄູ: ໝາຍເຖິງແບບແຜນໃນການປະພຶດຕົນ ຊຶ່ງຜູ້ເປັນຄູຕ້ອງປະຕິບັດຕາມເພື່ອຮັກສາ, ສົ່ງເສີມກຽດຊື່ສຽງ, ຖານະຂອງຄູ, ແນໃສ່ສ້າງຄວາມເຊື່ອຖື ແລະ ໄດ້ຮັບຄວາມສັດທາຈາກສັງຄົມ.
- ▶ ວິຊາຊີບຄູ: ໝາຍເຖິງວິຊາຊີບທາງດ້ານການຮຽນ-ການສອນ ແລະ ການສົ່ງເສີມການຮຽນຮູ້ຂອງຜູ້ຮຽນດ້ວຍວິທີການຕ່າງໆຢູ່ໃນໂຮງຮຽນ, ສູນ, ສະຖາບັນການສຶກສາແຫ່ງຕ່າງໆທັງພາກລັດ ແລະ ເອກະຊົນ.

ໝວດທີ II ຄຸນສົມບັດ ແລະ ຈັນຍາບັນຂອງຄູ

ມາດຕາ 4

ຄຸນທາດການເມືອງ

1. ມີຫົດສະນະຫຼັກໝັ້ນການເມືອງໝັ້ນແໜ້ນ, ປະຕິບັດແນວທາງນະໂຍບາຍຂອງພັກ ແລະ ລັດຢ່າງຖືກຕ້ອງ ແລະ ປະດິດສ້າງ; ປະຕິບັດລະບຽບກົດໝາຍຢ່າງເຂັ້ມງວດ; ຕັ້ງໜ້າຝຶກຝົນຫຼໍ່ຫຼອມຕົນເອງທາງດ້ານທິດສະດີການເມືອງ ເພື່ອນຳໃຊ້ເຂົ້າໃນການປະຕິບັດໜ້າທີ່ການສິດສອນໃຫ້ມີຜົນສຳເລັດ.
2. ມີສະຕິຕໍ່ການຈັດຕັ້ງ; ປະຕິບັດພັນທະໜ້າທີ່ຕາມການມອບໝາຍ; ມີສະຕິລວມໝູ່ ແລະ ເພື່ອຜົນປະໂຫຍດລວມ.
3. ເປັນແບບຢ່າງໃນການປະຕິບັດພັນທະຂອງພົນລະເມືອງ, ຫ້າວຫັນປະກອບສ່ວນການເຄື່ອນໄຫວທາງການເມືອງ ແລະ ສັງຄົມ.

ມາດຕາ 5

ຄຸນສົມບັດດ້ານອາຊີບ

1. ຮັກອາຊີບ, ມີສະຕິຮັກສາກຽດສັກສີ ແລະ ຈັນຍາບັນຂອງຄູ, ມີຄວາມສາມັກຄີ, ມີນ້ຳໃຈເອື້ອເພື່ອ ເພື່ອແຜ່ຕໍ່ເພື່ອນຮ່ວມອາຊີບ, ມີນ້ຳໃຈມະນຸດສະທ້າ, ມີມາລະຍາດອ່ອນຫວານ-ຄ່ຽມຄົມຕໍ່ຜູ້ຮຽນ ແລະ ເພື່ອນຮ່ວມງານ; ມີຄວາມກຽມພ້ອມຊ່ວຍເຫຼືອຮັບໃຊ້, ປົກປ້ອງສິດ ແລະ ຜົນປະໂຫຍດອັນຊອບທ້າຂອງຜູ້ຮຽນ, ຂອງເພື່ອນຮ່ວມງານ ແລະ ສັງຄົມ.
2. ມີຄວາມດຸໝັ່ນຫ້າວຫັນຕໍ່ການປະຕິບັດໜ້າທີ່, ປະຕິບັດຕາມລະບອບ ລະບຽບການຂອງອົງການຈັດຕັ້ງ-ຂະແໜງການ ແລະ ສະຖານສຶກສາ.
3. ໃຫ້ການສຶກສາອົບຮົມ ແລະ ສິດສອນ ຢ່າງສະເໝີພາບ; ປະເມີນຕີລາຄາ ຢ່າງຖືກຕ້ອງ ເປັນທຳຕໍ່ຄວາມສາມາດຂອງຜູ້ຮຽນ.
4. ມີຄວາມຊື່ສັດບໍລິສຸດ, ປະຢັດທ່ຽງທຳ, ດ້ານການໂລບມາກໂລພາ, ສັລາດ-ບັງຫຼວງ, ດ້ານພະຍາດອ້າງແຕ່ຜົນງານ; ດຳເນີນການດຳນິຕິນເອງ ແລະ ເພື່ອນຮ່ວມງານໃຫ້ປົກກະຕິ.
5. ເອົາໃຈໃສ່ຊອກຮູ້ຮ້າຮຽນ ເພື່ອພັດທະນາ ຍົກລະດັບຕົວເອງດ້ານ ວິຊາສະເພາະ, ພາສາຕ່າງປະເທດ, ດ້ານຂໍ້ມູນຂ່າວສານ ແລະ ເທັກໂນໂລຊີ ເພື່ອການປະຕິບັດໜ້າທີ່ທີ່ໄດ້ຮັບການມອບໝາຍໃຫ້ມີຜົນສຳເລັດສູງ ແລະ ໃຫ້ສາມາດຕອບສະໜອງໄດ້ຕາມຄວາມຕ້ອງການຂອງການພັດທະນາ ການສຶກສາຂອງຊາດ.

ມາດຕາ 6

ແບບແຜນ ແລະ ການດຳລົງຊີວິດ

1. ດຳລົງຊີວິດຢ່າງມີອຸດົມການ, ມີຈຸດປະສົງ ເປົ້າໝາຍ, ມີຄວາມມານະ ອິດທິນ, ຜ່ານຜ່າຄວາມຫຍຸ້ງຍາກ, ສຸ່ຊົນດ້ວຍເຫງົ້າພະລັງໃສແຈ້ງ ແລະ ມີຈົນຕະນາການທີ່ປະດິດສ້າງ.
2. ມີແບບແຜນດຳລົງຊີວິດແບບ “ມະຫາຊົນ”, ເໝາະສົມກັບລັກສະນະ ສີສັນຂອງຊົນເຜົ່າ ແລະ ຄວາມກ້າວໜ້າຂອງສັງຄົມ; ຮູ້ຊຸກຍູ້ສິ່ງເສີມ ວາດດຳລົງຊີວິດແບບສີວິໄລ-ກ້າວໜ້າ ແລະ ຮູ້ດຳນິຕິຕຽນການດຳລົງຊີວິດ ແບບຫຼ້າຫຼັງ-ຄັບແຄບ.
3. ມີແບບແຜນການເຮັດວຽກທີ່ວ່ອງໄວ, ຫ້າວຫັນ, ວິທະຍາສາດ, ສີວິໄລ, ສຸພາບຄ່ຽມຄົມໃນການພົວພັນສັງຄົມ, ກັບເພື່ອນຮ່ວມງານ ແລະ ຜູ້ຮຽນ; ແກ້ໄຂວຽກງານຢ່າງພາວະວິໃສ, ມີນ້ຳໃຈບຸກປື່ນ ແລະ ມີຄວາມລະອຽດ ອ່ອນ.
4. ນຸ່ງຖືສຸພາບຮຽບຮ້ອຍ-ງ່າຍດາຍ, ແທດເໝາະກັບອາຊີບ, ບໍ່ໂລດໂຜນ, ບໍ່ອ້ອວດຕໍ່ຜູ້ຮຽນ.
5. ສາມັກຄີຊ່ວຍເຫຼືອເພື່ອນຮ່ວມງານ ເພື່ອພ້ອມກັນສຳເລັດໜ້າທີ່; ຕ້ານ ແລະ ສະກັດກັ້ນການກະທຳທີ່ຜິດຕໍ່ລະບຽບກົດໝາຍ; ມີການພົວພັນຕິດແທດກັບ ປະຊາຊົນ ແລະ ຜູ້ປົກຄອງຢ່າງເໝາະສົມ.
6. ສ້າງຄອບຄົວວັດທະນະທຳ, ມີຄວາມນັບຖື-ຮັກແພງຊຶ່ງກັນແລະກັນ, ຮູ້ຫ່ວງໃບນຳຄົນອ້ອມຂ້າງ ແລະ ດຳລົງຊີວິດແບບມີວັດທະນະທຳສີວິໄລ ໃນທີ່ສາທາລະນະ.

